

सन २०१६-१७ मध्ये वनतळ्यांचे बांधकाम या राज्य योजनेअंतर्गत नाशिक व नागपूर वनवृत्तातील वनतळे बांधकामाचा नवीन बाब प्रस्ताव.

महाराष्ट्र शासन

महसूल व वन विभाग

शासन निर्णय क्रमांक : एफडीएम-२०१६/प्र.क्र.१०१/फ-२

हुतात्मा राजगुरु चौक, मादाम कामा रोड

मंत्रालय, मुंबई-४०० ०३२,

दिनांक :- २० एप्रिल, २०१६

- वाचा :-** १) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांचे पत्र क्र.कक्ष-१/पी/यो/नबाप्र/प्र.क्र.२९/२११८/२०१५-१६, दि.०९.०२.२०१६.
- २) महसूल व वन विभाग, शासन निर्णय, क्र.एफडीएम-२०१६/प्र.क्र.७४/फ-२, दि.२८.०३.२०१६
- ३) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांचे पत्र क्र.कक्ष-१/पी/यो/नबाप्र/प्र.क्र.२९/२५३३/२०१५-१६, दि.३०.०३.२०१६.
- ४) वित्त विभाग, शासन परिपत्रक, क्र.अर्थसं-२०१६/प्र.क्र.८९/अर्थ-३, दि.२०.०४.२०१६.

प्रस्तावना :-

राज्य योजना सन २०१६-१७ अंतर्गत “वनतळे / सिमेंट बंधान्याचे बांधकाम (४४०६०७९७)” या योजनेकरिता रु.१३००.०० लक्ष इतका नियतव्यय मंजूर व अर्थसंकल्पित आहे.

२. सन २०१५-१६ मध्ये सदर योजनेअंतर्गत नाशिक वनवृत्तांतर्गत वनतळ्यांचे बांधकाम करण्याकरिता रु.५१३.०८ लक्ष रक्कमेच्या कामांचा नवीन बाब प्रस्ताव अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी संदर्भ क्र.१ येथील दि.०९.०२.२०१६ रोजीच्या पत्रान्वये शासनास मान्यतेसाठी सादर केला होता. प्रस्तावांतर्गत मागणी केलेल्या रक्कमेपैकी रु.२६.०३ लक्ष इतका निधी त्यांना संदर्भ क्र.२ येथील दि.२८.०३.२०१६ रोजीच्या शासन निर्णयान्वये वितरित करण्यात आला होता.

३. त्याचप्रमाणे, सन २०१५-१६ मध्ये ४४०६०७९७ या संकेतांकाअंतर्गत नागपूर वनवृत्तातील कामांकरिता रु.९२.०० लक्ष रक्कमेचा प्रस्ताव अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी संदर्भ क्र.३ येथील दि.३०.०३.२०१६ रोजीच्या पत्रान्वये शासनास मान्यतेसाठी सादर केला होता. तथापि, सदर योजनेअंतर्गत नियतव्यय शिल्लक नसल्यामुळे सदर कामांकरिता निधी वितरित करण्यात आला नव्हता.

४. आता, सन २०१६-१७ मध्ये ४४०६०७९७ या संकेतांकाअंतर्गत अर्थसंकल्पित असलेल्या निधीच्या अनुषंगाने संदर्भ क्र.१ येथील दि.०९.०२.२०१६ रोजीच्या व संदर्भ क्र.३ येथील दि.३०.०३.२०१६ रोजीच्या दोन पत्रान्वये प्राप्त झालेल्या प्रस्तावांमधील कामांकरिता निधी वितरित करण्याची बाब शासनाच्या विचाराधिन होती.

शासन निर्णय :-

५. सन २०१६-१७ या आर्थिक वर्षामध्ये “वनतळे / सिमेंट बंधान्याचे बांधकाम (४४०६०७९७)” या योजनेअंतर्गत अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी संदर्भ क्र.१ येथील दि.०९.०२.२०१६ रोजीच्या पत्रान्वये प्राप्त प्रस्तावामधील **नाशिक वनवृत्तातील मालेगांव वनविभागामधील वनतळ्यांच्या कामांकरिता रु.७५.०० लक्ष** तसेच संदर्भ क्र.३ येथील प्रस्तावाच्या अनुषंगाने **नागपूर वनवृत्तातील कामांकरिता रु.२५.०० लक्ष** याप्रमाणे **एकूण रु.१००.०० लक्ष** इतका निधी वितरित व खर्च करण्यास या शासन निर्णयान्वये मान्यता प्रदान करण्यात येत आहे.

६. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांनी सदर निधी या विभागाकडून मंजूर केलेल्या प्रस्तावातील क्षेत्र / कार्यक्रम / कामे यावरच खर्च होईल व कामाची द्विरुक्ती होणार नाही आणि मंजूर कामांव्यतिरिक्त कोणत्याही नवीन बाबीवर/नवीन क्षेत्रावर/ नवीन कामांवर खर्च करण्यात येणार नाही याची दक्षता घ्यावी. तसेच सदरहू निधी वितरित करण्यापूर्वी प्रस्तावानुसार योजनेतील निश्चित केलेल्या कामांना सक्षम अधिका-यांची तांत्रिक व प्रशासकीय मंजूरी असल्याची व त्याचबरोबर सध्या वाटप करण्यात येणा-या अनुदानातून खर्च करताना यामध्ये कोणतीही वित्तिय अनियमितता होणार नाही याची दक्षता घ्यावी. मागील वर्षी सदर योजनेकरिता वितरित केलेल्या निधीच्या विनियोगाबाबतचे प्रमाणपत्र सादर केले जाईल याची दक्षता घ्यावी. तसेच मंजूर केलेल्या निधीच्या मर्यादेत कामे निश्चित करावीत. त्याचप्रमाणे वित्त विभागाच्या संदर्भ क्र.४ वरील दि.२०.०४.२०१६ रोजीच्या शासन परिपत्रकातील अटी व शर्तीची पूर्तता करण्यात येईल याची देखिल दक्षता घ्यावी.

७. सदर योजनेवर होणारा खर्च मागणी क्र.सी-१०, प्रधान शीर्ष - ४४०६ वनीकरण व वन्यजीवन यावरील भांडवली खर्च, पंचवार्षिक योजनांतर्गत योजना, राज्य योजनांतर्गत योजना, १०१ वनसंरक्षण विकास व पुनर्निर्मिती, (००)(०३) वनतळ्यांचे बांधकाम (४४०६०७९७) या लेखा शिर्षाखाली सन २०१६-१७ या आर्थिक वर्षात उपलब्ध असलेल्या अनुदानातून भागविण्यांत यावा.

८. सदर शासन निर्णय वित्त विभागाच्या संदर्भ क्र.४ येथील दि.२०.०४.२०१६ रोजीच्या शासन परिपत्रकान्वये आणि वित्त विभागाचा शासन निर्णय क्र.विअप्र-२०१३/ प्र.क्र.३०/२०१३/ विनियम, भाग-२, दिनांक १७.०४.२०१५ मधील भाग पहिला, उपविभाग-३, परिच्छेद २७ (२) अन्वये विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०४२०१२५६२९९११९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

(डि.एल.थोरात)

सह सचिव (वने),

महसूल व वन विभाग

प्रति :-

- १) प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर.
- २) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.
- ३) मुख्य वनसंरक्षक (प्रादेशिक), नाशिक / नागपूर
- ४) महालेखापाल (लेखा व अनुज्ञेयता/ लेखा परीक्षा), १/२ महाराष्ट्र राज्य, मुंबई/नागपूर.
- ५) सह सचिव / उप सचिव, वित्त विभाग (अर्थ-३) / (व्यय-१०), मंत्रालय, मुंबई-३२.
- ६) उप सचिव, नियोजन विभाग (१४७५), मंत्रालय, मुंबई-३२.
- ७) ब-१ कार्यासन, महसूल व वन विभाग, मंत्रालय, मुंबई-३२.
- ८) निवडनस्ती, फ-२ कार्यासन, महसूल व वन विभाग, मंत्रालय, मुंबई-३२.